

महिला शक्ति केन्द्र द्वारा कन्या विद्यालय में जागरूकता कार्यक्रम

दीव, 27 फरवरी (नि.सं.)। दीव महिला शक्ति केन्द्र द्वारा घोघला कन्या विद्यालय में विभागीय कार्यों की जानकारी देने तथा छात्राओं को अन्य महत्वपूर्ण जानकारी से अवगत करने के लिए एक जागरूकता कार्यक्रम का आयोजन किया गया।

प्राप्त जानकारी के अनुसार महिला शक्ति केन्द्र दीव द्वारा घोघला स्थित सरकारी उच्चतर माध्यमिक कन्या विद्यालय में विभाग द्वारा संचालित गतिविधियों से अवगत करने तथा छात्राओं को जानकारी देने के लिए जागरूकता कार्यक्रम का



आयोजन किया गया। इस दौरान बेटी बचाओ, बेटी पढ़ाओ अभियान अंतर्गत महिला

कल्याण अधिकारी आभा मेहता द्वारा महिलाओं पर होने वाले अत्याचार तथा घरेलू

हिंसा, महिला हेल्प लाईन नंबर, बाल हेल्प लाईन नंबर, वन स्टॉप सेंटर, किसी अनजान व्यक्ति द्वारा

किये जाने वाले अच्चे तथा बुरे स्पर्श, लैंगिक समानता तथा स्वास्थ्य संबंधी जानकारी दी गई।

कार्यक्रम के दौरान जिला कॉर्डिनेटर देवांग पारकरा ने छात्राओं को पढ़ाई का महत्व, विवाह के लिए उचित आयु सीमा, सायबर क्राइम, मोबाइल फोन के उपयोग व दुरुपयोग पर मार्गदर्शन किया। इस दौरान विभाग द्वारा संचालित कार्यक्रमों की भी जानकारी देते हुए समाज में जागरूकता लाने के लिए महत्वपूर्ण संपर्क नंबरों के पॉम्पलेट का भी वितरण किया गया। इस अवसर पर विद्यालय के प्राचार्य सहित अन्य लोग उपस्थित थे।

दमण जायंट्स ग्रुप सहेली की नई टीम गठित



दमण, 27 फरवरी (नि.सं.)। जायंट्स ग्रुप ऑफ दमण सहेली टीम का आज होटल रिवांटा में स्थापना समारोह आयोजित किया गया, जिसमें जायंट्स ग्रुप द्वारा नई टीम का गठन किया गया।

प्राप्त जानकारी के अनुसार होटल रिवांटा में आयोजित इस कार्यक्रम में जायंट्स ग्रुप ऑफ

दमण सहेली की अध्यक्ष श्वेता बोथर, ग्रुप की प्रशासनिक निदेशक परमजीत कौर, वित्त निदेशक ज्योति कालरा को चुना गया। इस दौरान ग्रुप द्वारा गत वर्ष किये गये कार्यों का ब्यौर दिया गया। इस दौरान अशोक बेरुत, जेंट्स ग्रुप के भूपेंद्र वशी, बालकृष्ण शेटी, हितेन भट्ट उपस्थित थे।

डोकमरडी सरकारी विद्यालय में

सुरक्षा दीवार का अभाव विद्यार्थियों के लिए बना जोखिम



सिलवासा, 27 फरवरी (नि.सं.)। सिलवासा के डोकमरडी क्षेत्र में रिंगरोड से सटे गुजराती प्राथमिक विद्यालय परिसर की सुरक्षा दीवार को रिंगरोड के चौड़ीकरण काम के कारण ध्वस्त कर दिया गया था। स्कूल की सुरक्षा दीवार को अभी तक नहीं बनवाया जा सका है,

जिसके कारण यहां विद्यार्थियों के लिए जोखिम बना हुआ है। वर्तमान में रिंगरोड का कार्य अंतिम चरण में चल रहा है तथा बड़े वाहन भी स्कूल के आगे से होकर निकलते हैं। इस विद्यालय में पढ़ने वाले छात्र खेलते-खेलते इस सड़क पर भी आ जाते हैं जिससे किसी आकस्मिक दुर्घटना

के होने का हमेशा भय बना रहता है। जिस समय रिंगरोड का कार्य शुरू हुआ था तो सिलवासा नगर पालिका के सदस्य सुमनभाई पटेल द्वारा पालिका प्रशासन से लिखित में कहा था कि स्कूल के सामने से रिंगरोड गुजर रहा है, जिससे विद्यार्थियों को खतरा है। अतः इस स्कूल को दूसरी जगह शिफ्ट किया जाये लेकिन इस संबंध में नगर पालिका द्वारा कोई कार्यवाही नहीं की गई। शिकायत के आधार पर तार की दीवार को कुछ दिनों के लिए बना कर किसी कारण से हटा दिया गया। यदि प्रशासन द्वारा इस संबंध में गंभीरता से कार्यवाही नहीं की गई तो विद्यार्थियों की जान पर जोखिम बना रहेगा।

झोलावाड़ी ग्राम पंचायत द्वारा मेरा गांव पर रैली

दीव, 27 फरवरी (नि.सं.)। दीव जिले के झोलावाड़ी ग्राम पंचायत द्वारा मेरा गांव अभियान के अंतर्गत एक रैली का आयोजन किया गया। जिसमें जन प्रतिनिधियों के साथ ही ग्रामीणों ने भाग लिया।


प्राप्त जानकारी के अनुसार ग्रामीण विकास मंत्रालय के निर्देशन में मेरा गांव विषय पर जागरूकता हेतु झोलावाड़ी ग्राम पंचायत द्वारा आज सुबह रैली निकाली गई। यह रैली गांव के मुख्य मार्गों से होकर निकली



जिसमें शामिल लोगों ने धरती माता करें पुकार, आस-पास का करो सुधार, मेरा गांव साफ हो, इसमें हम सबका साथ हो, मेरा गांव मेरी पहचान, इसे बनायें भारत की शान, कदम से कदम मिलायें, मेरे गांव को स्वच्छ एवं सुंदर बनायें जैसी घोषणाओं से जागरूकता का प्रयास किया गया। इस रैली में पंचायत सरपंच संजय वाजा, ग्राम सचिव चुनिलाल सोलंकी, विद्यालयों के शिक्षक, विद्यार्थी, ग्रामीण जन आदि शामिल थे।

देहरादून एक्सप्रेस ट्रेन से वृद्ध लापता

दमण, 27 फरवरी (नि.सं.)। वलसाड के उमरगाम निवासी उकाद भाई लालुभाई (74) गत 22 फरवरी को वापी से हरिद्वार के लिए देहरादून एक्सप्रेस (19019) में रवाना हुए थे। सफर के दौरान उकाद भाई के लापता होने की बात सामने आयी है। प्राप्त जानकारी के अनुसार उमरगाम के 74 वर्षीय उकाद भाई वापी से हरिद्वार जाने के लिए 22 फरवरी को रवाना हुए थे। लेकिन उकाद भाई के ट्रेन के साथ हरिद्वार न पहुंचने के कारण उनके परिवारजनों ने रेलवे में उनके लापता होने की शिकायत दर्ज करायी है। यदि किसी व्यक्ति को इनके बारे में कोई खबर एवं सूचना मिले तो वो 8160154062 या 9979720078 पर संपर्क कर जानकारी दे सकता है।



स्वामीनारायण मंदिर में महंत स्वामी महाराज का स्वागत



सिलवासा, 27 फरवरी (नि.सं.)। सिलवासा दमणगंगा नदी किनारे स्थित बी.ए.पी.एस. स्वामीनारायण मंदिर के परमपूज्य ब्रह्म स्वरूप महंत स्वामी महाराज का मंगलवार की शाम को स्वागत किया गया। प्राप्त जानकारी के अनुसार 27 फरवरी से 5 मार्च तक रोजाना सुबह 7 से 7.30 बजे तक पूज्य दर्शन एवं आशीर्वाचन का लाभ ले सकेंगे। 28 फरवरी से 1 मार्च एवं 3 से 4 मार्च तक रोज शाम 6 बजे से 8 बजे तक विशेष धार्मिक कार्यक्रमों का आयोजन किया जायेगा। वहीं परमपूज्य महंत स्वामी महाराज के सानिध्य में आदिवासी के उत्कर्ष हेतु अध्यात्मिक कार्यक्रम का आयोजन किया गया है। जिसके माध्यम से भक्त स्वयं का जीवन सुगंधित एवं प्रफुल्लित बना सकते हैं।

क्या आप किसी भी कंपनी के फिजिकल शेयर रखते हैं?

यदि डिविडेंड्स लगातार 7 वर्षों तक दावा नहीं किये जाते हैं, तो फिजिकल शेयर के साथ इन डिविडेंड्स को कंपनी द्वारा आईईपीएफ अथॉरिटी में भेज दिया जाता है, भले ही फिजिकल शेयर प्रमाण पत्र शेयर धारक के पास हो। अब इसे आसान चरणों में प्राप्त किया जा सकता है।

1

दावाकर्ता वेबसाइट www.iepf.gov.in पर ऑनलाइन उपलब्ध ई-प्रारूप आईईपीएफ-5 फॉर्म फाइल करें।

2

फाइल किया हुआ ई-प्रारूप फॉर्म का प्रिंट लें और आवश्यक दस्तावेजों सहित संबंधित कंपनी में जमा कराएं।

3

कंपनी के नोडल अधिकारी द्वारा दावे की जांच करके, 15 दिन के भीतर आईईपीएफ अथॉरिटी को रिपोर्ट भेजी जाएगी।

4

जांच की रिपोर्ट के आधार पर आईईपीएफ अथॉरिटी द्वारा निवेशक (दावाकर्ता) के खाते के पक्ष में इलेक्ट्रॉनिक माध्यम से दावा भेज दिया जाएगा।

निःशुल्क

आईईपीएफ 5 फॉर्म फाइल करने के लिए कोई शुल्क नहीं लिया जाता।

सरल

वेबसाइट पर प्रत्येक फॉर्म के साथ मदद किट उपलब्ध है।

सतर्क रहें

किसी भी एजेंट या विचालियों द्वारा गुमराह न हों।

नोट: आपको नियमित रूप से अपने डिविडेंड्स का दावा करना चाहिए। यदि लगातार सात वर्ष तक दावा न किया जाये तो उसके संबंधित शेयरों सहित डिविडेंड्स आईईपीएफ अथॉरिटी में ट्रांसफर कर दिए जाते हैं।

विनियानकर्ता शिक्षा और संरक्षण निधि प्राधिकरण
 कारपोरेट कार्यालय, भारत सरकार
 टोल फ्री नं.: 1800-114-667 • ई-मेल: iepf@mca.gov.in • वेबसाइट: www.iepf.gov.in